

THE
HOLY BIBLE,

CONTAINING THE
OLD AND NEW TESTAMENTS:

TRANSLATED INTO
THE TELUGU LANGUAGE,

UNDER THE AUSPICES OF
The British and Foreign Bible Society.

MADRAS:
PRINTED FOR THE MADRAS AUXILIARY BIBLE SOCIETY,
AT THE CHRISTIAN KNOWLEDGE SOCIETY'S PRESS.

Super royal 8vo. Long primer.

1881.

పరిశుద్ధ గ్రంథము.

ఇందున

పాత నిబంధనయు, కొత్త నిబంధనయు

యిమిడియున్నవి.

ఇంగ్లండు మొదలగు సర్వదేశ సత్యవేద సంఘపువారి అనుమతి చొప్పున

చెన్నపురి సత్యవేద సంఘపు వారివలన

తెనుగులో భాషాంతరము చేయించబడినది.

చెన్నపురి

శ్రీమత్ విజ్ఞాపన సంఘపువారి ముద్రాక్షరశాలలో
అచ్చు వేయబడినది.

1881.

నేనే పునరుత్థానము, జీవము నైయున్నాను

ఆదికాండము

అనగా,

మోషే మొదటి గ్రంథము.

1. అధ్యాయము.

1 ఆది యందు దేవుడు ఆకాశమును భూమిని సృజించెను. అప్పుడు భూమి నిరాకారముగాను శూన్యముగాను ఉండెను. మరియు, చీకటి అగాధ జలము పైని ఉండెను. దేవుని ఆత్మ నీళ్లపైని అల్లాడుచునుండెను. 2 దేవుడు—వెలుగు కలుగు గాకని పలికినప్పుడు వెలుగు కలిగెను. దేవుడు ఆ వెలుగు మంచిదై ఉండుట చూచెను. దేవుడు ఆ వెలుగును చీకటిని వేరుపరిచెను. దేవుడు వెలుగునకు పగలనియు, చీకటికి రాత్రి అనియు పేరు పెట్టెను. అప్పుడు అస్తమయమును ఉదయమును కలిగెను; అది మొదటి దినము. 3 మరియు, దేవుడు—నీళ్ల మధ్యను ఒక విశాలము కలిగి, ఆ నీళ్లను ఈ నీళ్లను వేరుపరచు గాకని పలికెను. 4 దేవుడు ఆ విశాలము చేసి, విశాలము కింది నీళ్లను విశాలము మీది నీళ్లను వేరుపరిచెను. ఆ ప్రకారమా యెను. దేవుడు ఆ విశాలమునకు ఆకాశమని పేరు పెట్టెను. అప్పుడు అస్తమయమును ఉదయమును కలిగెను; అది రెండవ దినము. 5 మరియు, దేవుడు—ఆకాశము కిందనున్న నీళ్ల ఒక చోటనే కూర్చుండి ఆరిన నేల కనబడుగాకని పలికెను. ఆ ప్రకారమాయెను. దేవుడు ఎండిన నేలకు భూమి అని పేరు పెట్టెను. నీళ్ల రాశికి ఆయన సముద్రములని పేరు పెట్టెను. దేవుడు అది మంచిదై ఉండుట చూచెను. 6 మరియు, దేవుడు—మొలకలను, విత్తనములిచ్చే చెట్లను, భూమి మీద తమ తమ జాతి ప్రకారము తమలో విత్తనములు గల ఫలమిచ్చే ఫల వృక్షములను భూమి మొలిపించు గాకని పలికెను. ఆ ప్రకారమా యెను. భూమి మొలకలను, తమ తమ జాతి ప్రకారము విత్తనములిచ్చే చెట్లను, తమ తమ జాతి ప్రకారము

తమలో విత్తనములు గల ఫల వృక్షములను మొలిపించెను. దేవుడు అది మంచిదై ఉండుట చూచెను. అప్పుడు అస్తమయమును ఉదయమును కలిగెను; అది మూడవ దినము. 7 మరియు, దేవుడు—పగటిని రాత్రిని వేరుపరచుటకు ఆకాశ విశాలమందు జ్యోతులు కలుగుగాకని యు, అవి గురుతుల కొరకు, కాలముల కొరకు, దిన సంవత్సరముల కొరకునై ఉండు గాకనియు, భూమి మీద వెలుగిచ్చుటకు అవి ఆకాశ విశాలమందు జ్యోతులై ఉండు గాకనియును పలికెను. ఆ ప్రకారమాయెను. దేవుడు ఆ రెండు గొప్ప జ్యోతులను, అనగా (వాటిలో) పగటిని ఏలుటకు సెద్ద జ్యోతిని, రాత్రిని ఏలుటకు చిన్న జ్యోతిని, నక్షత్రములను చేసెను. అప్పుడు భూమి మీద వెలుగిచ్చుటకును 17,18 పగటిని రాత్రిని ఏలుటకును, వెలుగును చీకటిని వేరుపరచుటకును, దేవుడు ఆకాశ విశాలమందు వాటిని ఉంచెను. దేవుడు అది మంచిదై ఉండుట చూచెను. అప్పుడు అస్తమయమును ఉదయమును కలిగెను; అది నాలుగవ దినము. 19 మరియు, దేవుడు—జీవము గలవి నీళ్లలో విస్తరించు గాకనియు, పక్షులు భూమి పైని ఆకాశ విశాలములోను ఎగురు గాకనియును పలికెను. దేవుడు నీళ్లలో వాటి వాటి జాతి ప్రకారము, విస్తరించే మహామత్స్యములను, జీవముగల పురుగులన్నిటియు, దాని దాని జాతి ప్రకారము, రెక్కలు గల ప్రతి పక్షినిని సృజించెను. దేవుడు అది మంచిదై ఉండుట చూచెను. దేవుడు—మీరు ఫలాభివృద్ధి పొంది, సముద్రముల నీళ్లలో నిండి ఉండుడనియు, పక్షులు భూమి మీద విస్తరించు గాకనియును, వాటిని ఆశీర్వదించెను. అప్పుడు అస్తమయమును ఉదయమును కలిగెను; అది అయిదవ దినము. 23